

انسانی زندگی

مختلف

مراحل

مولانا حافظ سعد الرشید، ارشد، ایم۔ اے
 زیارتہ کا صاحب
 ناضل والا معلوم مخفیہ

حیوانیت سے انسانیت کا وجود میں آنا یہ ایک ستمہ حقیقت ہے کہ اللہ تبارک و تعالیٰ نے تمام موجودات عالم کو پیدا کیا ہے۔ اور تمام ذی روح اشیاء خصوصاً انسان کو زندگی کی نعمت عطا فرماتی۔ بعض انسانی تقاضے دیگر حیوانات میں بھی پائی جاتی ہیں۔ مثلاً ہر انسان کھانے، پینے، گرمی، سردی میں سایہ حاصل کرنے اور سردی میں گرمی حاصل کرنے، دیگر حاجات میں اپنے ہم جنسوں کے مشابہ ہے۔ خداوند قدوس نے اپنی خاص عنایت سے انسان کو اس کی صورت نوعیہ کے موافق اس بات کا بھی الہام کیا ہے۔ کہ وہ ضروریات زندگی ہتیا کرنے کی خاطر مختلف طریقہ اختیار کرے۔

حضرت علامہ شاہ ولی اللہ نے انسان، دیگر حیوانات کے درمیان ماہ الامتیاز تین چیزوں کو قرار طہر یا ہے۔ راتے کئی کے موافق کسی چیز کا ارادہ کرنا۔ مثلاً بھوک، پیاس وغیرہ کی ضرورت انسان اور حیوانات دونوں کو ہوا کرتی ہے۔ لیکن چوپائیوں کو صرف طبع خواہش کسی مہموم یا محسوس غرض کو پورا کرنے کیلئے آمادہ کرتی ہے۔ اور انسان عقول نفع کا ارادہ کرتا ہے۔ دوسرا یہ کہ انسان، دیگر حیوانات کی طرح محض حاجت برآری پر اکتفا نہیں کرتا۔ بلکہ ان ضروریات زندگی کے پورا کرنے میں عمدگی اور لطافت بھی چاہتا ہے۔ مثلاً لذیذ کھانے، نازخانہ لباس، اور عالیشان مکان کا متلاشی رہتا ہے۔ تیسرا یہ کہ عقول انسانی میں تفاوت کی بدولت عام لوگ عقلمندوں کی تقلید اور پیروی کرتے ہیں۔ اور ضروریات زندگی میں ان دانشمندیوں کی زندگی کو نمونہ حیات بنکر لاکھ عمل میں لاتے ہیں۔ (حجۃ اللہ البالغہ ص ۱۷)

جب اللہ تعالیٰ نے تمام انسانوں کے باپ حضرت آدم علی نبیا وعلیہم الصلوٰۃ والسلام کی تخلیق کی اسی وقت سے حضرت آدم علیہ السلام کو زمین کا نائب مقرر کر کے "خلیفۃ اللہ" کا خطاب عطا فرمایا۔ اور تمام نسل انسانی اسی سے پھیلتی رہی۔ انسان کے اسی خلافت ارضی سے یہ معلوم ہوتا ہے کہ یہ نیابت اور

خلافت تب حاصل ہوتی ہے۔ کہ جس نے اسکو خلیفہ بنایا ہے۔ اس کی طرف سے کوئی اجازت اور ہدایت بھی مل گئی ہوتی۔ چنانچہ عقل و تدبیر، خود فکر اور سرچ و پکار سے وہ دین الہی معلوم ہوتا ہے۔ جیسا کہ آیت کریمہ میں ہے:

”فطرۃ اللہ الّٰتی فطرنا علیہا۔ الّٰیة۔“ (پ۔ سورہ روم ع)

علامہ شبیر احمد عثمانی رحمہ اللہ اسی آیت کریمہ کے تحت رقمطراز ہیں۔

”اللہ تعالیٰ نے آدمی کی ساخت اور تراش شروع سے ایسی رکھی ہے کہ اگر وہ حق کو سمجھنا اور قبول کرنا چاہے۔ تو کر سکے اور بد فطرت سے اپنی اجمالی معرفت کی ایک چمک اس کے دل میں بطور تخم ہدایت کے ڈال دی ہے۔ کہ اگر گرد و پیش کے احوال اور ماحول کے نزاع اثرات سے متاثر نہ ہو اور اصلی طبیعت پر چھوڑ دیا جائے۔ تو یقیناً دین حق کو اختیار کرے کسی دوسری طرف متوجہ نہ ہو۔ اور احادیث صحیحہ میں تصریح موجود ہے کہ مسلولو دیولسد علی فطرۃ الاسلام۔ الحدیث۔

یعنی کہ ہر بچہ فطرۃ اسلامی پر پیدا ہوتا ہے۔ (تفسیر عثمانی ص ۶۹۹)

علامہ شاہ ولی اللہ نے مزید وضاحت فرمائی ہے۔ کہ ہدایت، عاجزی، سماحت اور عدالت سے جو حالت مرکب ہوتی ہے۔ اس کو فطرت کہتے ہیں۔ (حجۃ اللہ البالغہ ص ۹۵)

غرضیکہ فطرت کے معنی اللہ تبارک و تعالیٰ کی طرف وہ میلان جو انسان میں طبعی طور پر محفوظ ہے۔ اور وقت، آفرینش سے مرکوز ہے جبکہ بدولت فطرت انسانی میں اطاعت خداوندی اور قائلن باری تعالیٰ کی تابعداری کا جذبہ موجود رہتا ہے۔ درحقیقت یہ جذبہ صرف دین کی بدولت ہے۔ اور وہ دین جسے محبوب اور مختار دین یعنی دین اسلام کہا گیا ہے۔ ان الدین عند اللہ الاسلام۔ الّٰیة (سورہ آل عمران ۳) اسی دین پر پورا ترسے کی کوشش میں لگا رہتا ہے۔

علامہ شبیر احمد عثمانی اسی آیت کریمہ کے تحت فرماتے ہیں۔ کہ اسلام کے اصلی معنی سرپ دینے کے ہیں۔ مذہب اسلام کو بھی اسی لحاظ اسلام کہا جاتا ہے۔ کہ ایک سلم اپنے آپ کو بہت تن خدا سے وحدۃ لائثریک کے پیر کر دینے اور اس کے احکام کے سامنے گردن ڈال دینے کا اقرار کرتا ہے۔ گویا ”اسلام“ انقیاد و تسلیم کا اور ”مسلمانی“ حکم داری کا دوسرا نام ہوا۔ یوں تو شروع سے آخر تک تمام پیغمبر یہی مذہب اسلام لے کر آئے اور اپنے اپنے زمانہ میں اپنی قوم کو مناسب وقت احکام پہنچا کر اطاعت و فرمانبرداری حاصل خدا سے واحد کی پرستش کی طرف بلا تے رہے ہیں۔ لیکن اسی سلسلہ میں خاتم الانبیاء حضرت محمد مصطفیٰ احمد مجتبیٰ

صلی اللہ علیہ وسلم نے تمام دنیا کو جو اکل، جامع ترین، مالگیر اور ناقابلِ مسخ ہدایات دیں۔ وہ تمام شرائع سابقہ پر حقہ پر معنی خیز و زائد مشتمل ہونے کی وجہ سے خصوصی رنگ میں "اسلام کے نام سے نوربوم و ملقب ہوئیں۔ (تفسیر حقانی)

اسی تقاضا کے پیش نظر انسان، حیوان سے انحراف، انفل اور برتر ہے۔ اور وہ تمام خواہشات جو انسان اور حیوان میں مشترک ہیں۔ ان سے بڑھ کر وہ خواہش ہے جسے محبت الہی اور معرفت خداوندی کی ترویج کے لیے تیار کیا جاتا ہے۔ اور اسی بنا پر حیوانیت سے انسانیت کو انفرادی شان حاصل ہو گئی۔

مزید برآں انسان میں ایک مادہ ملکوتی ہے جسکی بنا پر وہ شرف انسانیت میں آگیا ہے۔ اس سے ثابت ہوتا ہے کہ مذہب اسلام کا اصل نصب العین انسانیت کی ترقی اور فروغ ہے۔

انسان سے صاحبِ اخلاق انسان اربابت واضح ہو چکی ہے کہ انسانیت کا وجود اور داد و مداد دین پر ہے۔ اور اس سے بڑھ کر مقصد یہ ہوتا ہے کہ وہ انسان کو صحیح معنوں میں انسانیت کا خلعت پہننا دے۔ اخلاقیات کو روشن کر کے اسے طاقت ور اور بالاتر بنا دے اور انسان کے وجود میں پلٹے جانے والے تمام پہلوؤں پر اس کو غالب کر دے۔ اسلام کے اسی پاکیزہ نظام حیات نے جو خدمت مبراہ نام دی ہے۔ اس کے نہایت عمدہ درخشاں اور محسوس ہوتے ہوئے نتائج برآمد ہوتے ہیں۔ اخلاقیات کے اس وسیع باب نے برائیوں اور گھٹیا محسبیتوں کو یا مال کر کے اخلاق حسنہ پر مبنی ایک اعلیٰ ترین معاشرہ قائم کیا۔ اگر ایک انسان میں انسانیت کی بونہ ہو تو وہ انسان کہلانے کا مستحق نہیں۔ مزید برآں انسانیت تو درکنار حیوانات سے بدرجہا برتر ہے۔ قرآن مجید نے دشگاہ الفاظ میں ان کی حیثیت واضح فرمائی ہے۔ ارشاد باری تعالیٰ ہے۔

۱۰۰۔ انکم لکم لیسعون اول یعقون انکم الاکلا لنعام بلکم
 ۱۰۱۔ اذلکم سبیل اللہ (سورہ الفرقان ص ۲۵) یعنی کیا تو خیال کرتا ہے کہ ان میں سے بہت سے
 لیسعون ہیں یا سمجھتے ہیں اور کچھ نہیں وہ چوپائیوں کے برابر ہیں۔ بلکہ وہ اس سے زیادہ کچھ ہوتے ہیں۔
 علامہ ملا علی الدین علی نے اسی آیت کریمہ کی تفسیر میں مندرجہ ذیل الفاظ تحریر فرمائے ہیں۔ ای اخطأ
 طریقاً منعا الاستغناء لکن یتعمد معاد و صلا یتلعبون مولاہم النعم علیہم۔
 (تفسیر جلالین، ملاحظہ)

یہ تو چوپائے یا بوزیوں کے برابر ہیں بلکہ ان سے بدتر! انہیں سنے یا سمجھنے سے کیا واسطہ! چوپائے
 اپنے بڑی پرورش کرنے والے کے سامنے گردن جھکا دیتے ہیں۔ اپنے من کو پہچانتے ہیں۔ نانہ
 دہنہ کی کچھ سمجھتے ہیں گھلا چھوڑ دے تو اپنی چراگاہ اور پانی پینے کی جگہ پہنچ جاتے ہیں۔ لیکن ان
 چوپائوں کو ان کے مال سے کچھ کو نہ اپنے مال کو رائق کو پہچاننا اس کے احسانات کو سمجھنا۔ نہ بھلے برے کی

تیز کی۔ نہ درست، دشمن میں فرق کیا۔ نہ غذا سے روحانی اور جسمانی ہدایت کی طرف قدم اٹھایا۔ بلکہ اس کو بول در بول کیا۔ اور بوقتیں، غذا و غذا قدوس نے عطا کی تھیں ان کو مٹل کرنے لگا۔ شیخ سعدی نے اسی لئے فرمایا ہے

نہ زبید ز مردم بجز مردی

ایسا جھگڑا۔ گالی گلوچ کرنے والا انسان معاشرے کا معتمد بن کر حیوانیت کا ثبوت دیتا ہے۔ ایسی انسانیت کا کوئی شعور نہیں۔ اور انسانیت کے دائرے میں اس کی کوئی وقعت نہیں۔ کیونکہ اس نے فطرتِ سلیمہ سے بے راہ روی اختیار کر لی ہے۔

طاہرہ ازیں حضور اکرم صلی اللہ علیہ وسلم کی بعثت کا نصب العین مقام انسان کو صاحبِ اخلاق حسنہ بنانا ہے۔ کیونکہ اسلامی زندگی کا اولین نصب العین اللہ تبارک و تعالیٰ کی عبادت ہے۔ اور عبادت کی تکمیل عمدہ اور بہترین اخلاق سے ہو سکتی ہے۔ ہادی برحق صلی اللہ علیہ وآلہ وسلم کا ارشاد ہے:

بعثت لانتعمروا کم الاملاق - الحدیث

یعنی میں اس لئے بھیجا گیا ہوں کہ عمدہ اخلاق کی تکمیل کروں۔ یہی اخلاق آپ صلی اللہ علیہ وآلہ وسلم کی تعلیم ہی سے پیدا ہوتے ہیں۔ کیونکہ عقول انسانی میں تفاوت ہے۔ اور ہر مفکر اپنی عقل کے مطابق نظریہ پیش کر لیتا ہے۔ مثلاً کسی کے نزدیک اخلاق کا تصور دماغی انسانیت کا تجربہ ہے۔ کسی کے نزدیک عقل ہے۔ کسی کے نزدیک دماغ ہے۔ غرضیکہ انسانیت کے تجربے سے صحیح نتیجہ معلوم کرنا مشکل ہے۔ کیونکہ انسانیت کا تجربہ اجنبی تک ختم نہیں ہوا۔ تو اس نامکمل ذہن اور نامکمل تجربات سے انسانیت اور یہ اس سے اخلاقیات کا مسئلہ معلوم نہیں ہوتا۔ لہذا انسانیت اور اخلاقیات کے مکمل معیار معلوم کرنے کیلئے صرف ایک ماں ایک ہی ذریعہ باقی رہتا ہے۔ جو کہ حاسہ، مانع، کامل اور اکل ہے۔ اور وہ صرف سرکارِ دو عالم صلی اللہ علیہ وسلم کی تعلیمات ہیں۔ جو کہ حقیقتاً سہانہ انسانیت ہیں۔

صاحبِ اخلاق سے باخدا انسان اگر انسان اپنی ان ظاہری آنکھوں سے دیکھ لے ادا اپنے دل و دماغ کی گہرائیوں سے کام لے کر اسی حقیقت پر نگاہ ڈالے کہ میں کیا ہوں؟ میری حقیقت کیا ہے؟ اور مجھے کیا کچھ کرنا چاہیے۔ سبب انسان اپنے بارے میں سوچے گا تو قدرتی طور پر کوئی نتیجہ ضرور سامنے آئے گا۔ کیونکہ یہ امر لازمی اور حتمی ہے۔ کہ اگر انسان کسی چیز پر عقل کی روشنی میں سوچے تو ضرور کسی نہ کسی نتیجے پر پہنچے گا۔

قرآن مجید میں جہاں کائنات کے وجود پر شواہد قائم کئے گئے ہیں۔ اور انسان پر اپنی تمام نعمتوں کے گونا گوں کا ذکر کیا ہے۔ وہاں انسان کو سوچنے اور حقیقت تک پہنچنے کی بھی دعوت دی گئی ہے۔ چنانچہ

ارشاد باری تعالیٰ ہے۔ سزیم آیتان فی الآفات و فی العنصر حتی یتبین لہم
اسئلہ الحق۔ الآیۃ۔ (سورہ تم الحجۃ ۱۷۱)

علامہ بشیر احمد عثمانی فرماتے ہیں کہ قرآن کی حقانیت کے دوسرے دلائل براہین تو ہمارے خود
رہے۔ اب ہم ان منکروں کو خود ان کی جانوں میں اور ان کے چاروں طرف سارے عرب بلکہ ساری دنیا
میں اپنی قدرت کے وہ نمونے دکھلائیں گے جن سے قرآن اور حاصل قرآن کی صداقت بالکل روز روشن
کی طرح آنکھوں سے نظر آنے لگے وہ نمونے کیا ہیں۔ وہی اسلام کی عظیم الشان اور تحیر العقول فرمائعات
ہیں۔ جو سلسلہ اسباب ظاہری کے بالکل برخلاف قرآنی پیشگوئیوں کے عین مطابقت وقوع پذیر ہوئیں۔ چنانچہ
معرکہ بدر میں کفار مکہ نے خود اپنی جانوں کے اندر اور "فتح مکہ" میں مرکز عرب کے اندر اور خلفائے راشدین
کے عہد میں تمام جہان کے اندر یہ نمونے اپنی آنکھوں سے دیکھ لئے اور یہ بھی ممکن ہے کہ "آیات"
سے عام نشا نہائے قدرت مراد ہوں جو عجز کرنے والوں کو اپنے وجود میں اور اپنے وجود سے باہر
تمام دنیا کی چیزوں میں نظر آتے ہیں جن سے حق تعالیٰ کی وحدانیت و عظمت کا ثبوت ملتا ہے۔ اور قرآن
کے بیانات کی تصدیق ہوتی ہے جبکہ وہ ان سنی الہیہ اور نوا میں فطریہ کے موافق ثابت ہوتے
ہیں۔ جو اس عالم تکوین میں کار فرما ہیں۔ (تفسیر عثمانی ص ۸۲۶)

دوسری جگہ ارشاد باری تعالیٰ ہے: و فی النفسکما فلا تبصرون۔ الآیۃ

یعنی کہ تمہارے اندر کائنات کو بند کر دیا گیا ہے۔ پس کیا تم غور و فکر نہیں کرتے کس انداز اور کن حالات میں
تمہاری تربیت کی گئی۔ یہاں تک کہ تمہیں اپنا راستہ بھی بتلادیا۔ اگر اس پر بھی انسان توجہ نہ کرے تو اسکا اپنا مقدر
ہے۔ چنانچہ ارشاد باری تعالیٰ ہے۔

یا ایھا الانسان ما غرت بربک الکریم الذی خلقک فسوئک فحذک فی

اعی صبرۃ ماشاء رکذک۔ الآیۃ (پت سورہ الانفطار)

یعنی اے انسان! تو اپنے رب کریم سے کیوں غیبگیا جس نے تیری تخلیق کی پھر تجھے ہموار ترکیب

دی۔ اور پھر تجھ میں عدل و توازن قائم کیا۔

پس جس انسان نے اپنے آپ کو پہچان لیا۔ تریوں سمجھ لینا چاہتے کہ اس نے اپنے رب کو پہچان
لیا۔ اسی معرفت کے نتیجے میں انسانیت پیدا ہوئی اور پھر انبیاء کرام کی بعثت جس مقصد کے تحت کی گئی ہے
وہ یہ کہ پیغمبر کی اطاعت کر کے اپنے آپ کو ہدایت اور راستہ بنایا جائے اور اپنے دل کو اسطریق
سے مزین اور آراستہ کر لیا جائے۔

جب ایک انسان عقلی راہ پر چل پڑتا ہے تو وہ لازماً اہل زمین پر مہربان ہو جاتا ہے۔ وہ بھدی زنا، غیبت، الزام تراشی، جعل بخوری، رشوت، شراب، سود اور دیگر جرائم سے اپنے آپ کو بچاتا ہے۔ اور "تخلق باخلاق اللہ" کا ظاہری مصداق اور نور بن جاتا ہے۔ ظالمانہ رویہ، ناجائز حرکات سکنا، یعنی نوع انسان کی دل آزاری اور اولاد آدم کو نقصان پہنچانے سے گریز کرتا ہے۔ اور زمین پر عدل و انصاف اور خصائل محمودہ کا مجسمہ بن جاتا ہے۔ اسی وجہ سے آقا نے نامدار حضور صلی اللہ علیہ وآلہ وسلم کا ارشاد کر دیا ہے :

الراحمون یرحمہم الرحمن ارحموا من فی الارض یرحمکم من فی السماء الحدیث۔

مرد مہربانی تم اہل زمین پر خدا مہربان ہوگا عرش بری پر
جب ایک انسان اخلاق کے اس وسیع میدان میں چلتا ہے۔ پھر آخر سطح پر پہنچ کر تعلق مع اللہ قائم کر لیتا ہے۔ اور اس کا چلنا پھرنا، اٹھنا بیٹھنا سب کچھ اسی کے ارادے اور حکم میں ہو جاتا ہے۔ یہ ایک ایسا مرتبہ ہے جہاں پر انسانیت کمال عروج تک پہنچ جاتی ہے۔ اور نور ایمان تک پہنچنے پر معرفت الہی دل پر چھا جاتی ہے۔ اور وہ انسان خدا کا دوست بن جاتا ہے۔ جسے قیامت کی گھبراہٹ سے کوئی واسطہ نہیں ہوگا۔ اور نہ ہی میدانِ حشر کی پریشانیوں میں مبتلا ہوگا۔ اشتہار اُگ ہوگا۔ تصرف محبوب حقیقی کے دیدار اور طلاقات ہی کا اشتہار ہوگا۔ اور اسی ذات پاک کی جھلک کے منتظر ہوں گے مگر یہ وہ مقام ہے جو خوش قسمتوں کو ملتا ہے اور انسان کافی محنت سے پہنچتا ہے۔
مشاعر نے بجا فرمایا ہے

فرشتے سے بہتر ہے انسان بننا مگر اس میں پڑتی ہے محنت زیادہ
اس مرتبے کو فنا فی اللہ کا درجہ کہتے ہیں۔ بالفاظ دیگر نفسِ مطمئنہ سے اسکا تعبیر کیا جاتا ہے۔

ماہنامہ دعوت الحق برطانیہ

یورپ کے ظلمتوں میں اسلام کا روشنی چراغ ختم نبوت کا ترجمان، قرآن
حدیث سیرت و احکام پر مشتمل مقالات ماہنامہ الحق کی پیروی میں اور
الحق کے معنائین کے ساتھ ہر ماہ اسلام کی روشنی پھیلا رہا ہے اس کے علاوہ سیرت رسول پر شمالی نبرہ شائع کئے
جا رہے ہیں چندہ حسب تو فریق یا سالانہ دو پونڈ۔ نی پرچہ بندہ نہیں۔

ملنے کا پتہ

S. A. K RAW. 3-NEW STREET,

SLAIT HWITE HUDDERS FIELD YORKS. U.K.